

Јавно претпријатие  
КОМУНАЛЕН СЕРВИС Валандово

Бр. 05-201/3  
05.04.2023 год.

Трговско друштво за компјутерски и други  
услуги, производство и трговија

СТАРКОМ Ристо ДООЕЛ  
експорт-импорт  
Бр. 05-11/3  
06.04.2023 д.  
Богданци

## Договор

### за јавна набавка на услуги

Склучен на ден 05.04.2023 помеѓу:

1. **ЈП Комунален сервис-Валандово**, со седиште на ул. Ленинова бр.1 Валандово со ЕМБС 4018753 претставуван од директорот Емилија Заева-Костова (во понатамошниот текст Набавувач) од една страна, и

2. **Трговско друштво за компјутерски и други услуги, производство и трговија-СТАРКОМ РИСТО ДООЕЛ ЕКСПОРТ ИМПОРТ-БОГДАНЦИ**, со седиште на ул. Маршал Тито бр.152, Богданци со ЕМБС 5393124 претставуван од одговорното лице Станковски Ристо (во понатамошниот текст Добавувач) од друга страна

### 1. ПРЕДМЕТ НА ДОГОВОРОТ

#### ЧЛЕН 1

Предмет на овој договор е **сукцесивна набавка на одржување на апликативен софтвер и хардвер** согласно спроведената постапка од мала вредност со оглас бр.04808/2023 со одлука бр.05-201/1 од 20.03.2023 година и одлука за избор на најповолни понуди 05-201/2 од 28.03.2023 година во рок од 12 месеци сметано од денот на склучување на договорот.

Носителот на набавката е должен предметот на договорот да го извршува на следниот начин:

- Да прима барање за интервенција секој работен ден од 7:00 до 15:00 ч
- Да се одзива на применото барање за интервенција до крајот на следниот работен ден сметано од денот на приемот на барањето,
- Да го отстрани дефектот во рок од 8 часа од часот на одзивот на барањето за интервенција,

Носителот на набавката е должен да ги извршува услугите предмет на договорот веднаш според барањата и потребите на Договорниот орган.

Предмет на договорот е одржување на апликативен софтвер и хардвер.

Програмскиот пакет за сметководство и наплата на комунални услуги, кој е предмет на одржување е составен од следните програмски модули:

1. Финансово книговодство,
2. Материјално книговодство,
3. Влезни калкулации – набавка на материјали ,
4. Изработка на сметки и фактури со евиденција на наплата на комунални давачки,
5. Изработка и евиденција на документација за предлози за наплата на долгови и предлози за извршување,
6. Фактурирање,
7. Исплата на плати,
8. Основни средства,
9. Ситен инвентар
10. Финансиски менаџмент – анализа на финансиските параметри од работењето на претпријатието,
11. Изработка и евиденција на работни налози,
12. Преглед на сметки,
13. Човечки ресурси
14. Дигитална архива.
15. Благајна
16. Заштита при работа
17. Подземен катастар

Економскиот оператор треба да обезбеди два режими на одржување:

1. Превентивно одржување, кое ги опфаќа следните елементи:
  - следење на софтверското решение и дијагностицирање на неговата моментална состојба, односно препознавање на сите евентуални технички и системски дефекти и нивно проактивно разрешување,
  - интервенции во податоци за отстранување на настанатите грешки во податоците заради проблемите предизвикани од грешка во податоци или од ненамерна грешка при рутинска работа на корисниците,
  - отстранување на грешки направени од носителот на набавката при развојот на кодот,
  - одржување, вклучително и тестирање, следење, прилагодување и замена на компоненти со цел спречување на потенцијални испади на системите,
  - мерење, снимање и анализа на релевантни параметри и преземање соодветни мерки со цел да се обезбеди оптимална и доверлива работа на софтверското решение и минимизирање на можноста од дефект и/или
  - решавање на проблеми врз база на пријавени инциденти на софтверското решение;
2. Адаптивно одржување, кое ги опфаќа следните елементи:
  - вршење на корекции во софтверот согласно промените во законската регулатива од областа на дејноста на договорниот орган, во обем до 40 работни саати на годишно ниво,

- вршење на корекции и дополнување на постоечките функции на софтверот согласно техничко-технолошките и организационите потреби на договорниот орган, во обем до 40 работни саати на годишно ниво,

- вршење на три технички прегледи (на лице место) на работата на програмскиот пакет во текот на една календарска година, т.е еднаш во 4 месеци.

Р. бр.	Опис на услугите	Количина (месеци)
1.	Превентивно одржување на интегриран софтверски пакет	12
2.	Адаптивно одржување на интегриран софтверски пакет	12

## ВРЕДНОСТ НА ДОГОВОРОТ

### Член 2

Вкупната цена на договорот пресметана врз основа на месечниот надоместок за одржување на апликативен софтвер и хардвер за период од 12 месеци без ДДВ согласно доставената понуда и во постапката од мала вредност во висина од 8.400,00 денари за времетраење од 12 месеци изнесува 100.800,00 денари.

2.1. Вкупната цена на набавката е 300.000,00 денари без ДДВ, односно 354.000,00 денари со ДДВ. Договорните страни се согласни дека средствата предвидени во овој Договор не мора да бидат исцрпени во целост.

2.2. Разлика во цена (корекција на цени)

Не се предвидува корекција на цените, односно цената постигната во постапката со преговарање ќе биде фиксна за целото времетраење на договорот за јавна набавка.

## ЈАЗИК НА ДОГОВОРОТ

### Член 3

Јазик на договорот и на другите документи кои претставуваат составен дел на Договорот е македонскиот јазик.

Јазикот на целата комуникација во писмена форма помеѓу договорните страни е македонскиот јазик.

#### **ВРЕМЕТРАЕЊЕ НА ДОГОВОРОТ**

Договорот се склучува на определено време од 12 месеци сметано од денот на склучување на овој договор.

#### **НАЧИН И РОК НА ИЗВРШУВАЊЕ НА УСЛУГАТА**

##### **Член 4**

Носителот на набавката при извршување одржување на изнајмените апликации и лиценци(кои претставуваат веќе воспоставен софтверски пакет за сметководствено и материјално работње на Друштвото) на компјутерите на Договорниот орган и поставениот видео надзор со имплементиран систем за автоматска обработка на плата/програм(софтвер)соодветен за истиот е должен да обезбеди поддршка:

-on line по барање на договорниот орган преку телефон со овластено лице од носителот на набавката или согласно доставено електронско писмено барање 24 часа на ден.Подршката on line носителот на набавката треба да ја изврши во зависност од итноста на проблемот ,но најдоцна 5 часа по пријавувањето на проблемот и

-интервенција на терен по барање на договорниот орган преку телефон со овластено лице од носителот на набавката или согласно доставено електронско писмено барање 24 часа на ден.Подршката на интервенција на терен носителот на набавката треба да се изврши во зависност од итноста на проблемот,но најдоцна 5 часа по пријавувањето на проблемот.

**ОБРАБОТКА НА ЛИЧНИ ПОДАТОЦИ ОД СТРАНА НА НОСИТЕЛОТ НА НАБАВКАТА(ОБРАБОТУВАЧ) ВО ИМЕ И ЗА СМЕТКА НА ДОГОВОРНИОТ ОРГАН(КОНТРОЛОР)**

##### **Член 5**

Носителот на набавката во својство на обработувач се обврзува дека при реализација на овој договор,ќе постапува единствено во согласност со упатствата добиени од страна на контролорот при што задолжително:

- Личните податоци во постапката на склучување и реализација на овој договор(име и презиме на вработени,матични броеви и нивна здравствена состојба како и лични податоци на коминтенти на Договорниот орган) ќе ги обработува единствено во согласност со задолжителните упатства
- За време на реализацијата на предметот на овој договор,односно по реализација на целта заради која биле собрани или обработени личните податоци кои се сопственост на Договорниот орган во својство на контролор,ќе преземе мерки за враќање,бришење или нивно уништување во согласност со прописите за заштита на личните податоци и упатствата добиени од контролорот и
- Ќе применува соодветни технички и организациски мерки за обезбедување тајност и заштита на обработката на личните податоци на ниво кое е во согласност со прописите за заштита на личните податоци,а за податоците кои во име и за сметка на Договорниот орган во својство на контролор ги обработува со цел да обезбеди заштита од случајно,намерно или незаконско уништување или губење на личните податоци или нивно случајно губење,преправање,неовластено откривање или пристап,како и заштита при нивниот пренос и од какви било незаконски облици на обработка.

Договорниот орган во својство на контролор и Носителот на набавката во својство на обработувач постигнаа согласност дека Контролорот или трето лице по избор на контролорот,ќе може во било кое време ,најавено или ненајавено(освен во невреме),однапред договорено или недоговорено, да изврши проверка на постапувањето на обработувачот при обработката на личните податоци,со цел да се провери дали се почитуваат постапките и упатствата на Контролорот од страна на Обработувачот,како и дали се применуваат потребните технички и организациски мерки во согласност со прописите за заштита на личните податоци.

За извршената проверка од овој член Контролорот подготвува записник и доколку се утврдени одредени недостатоци,договорните страни постигнаа согласност дека Обработувачот ќе ги отстрани во рок и на начин со инструкции и упатства од страна на Контролорот.

## **НАЧИН И РОК НА ПЛАЌАЊЕ**

### **Член 6**

Договорниот орган се обврзува плаќањето на вредноста на Договорот да го врши по доставување на месечна фактура согласно утврден месечен надоместок за интегрирано

сметководствено работење и за автоматска обработка на плата/програм софтвер соодветен за истиот период од 12 месеци, во рок од 30 дена по уредната достава во архивата на Договорниот орган.

## **ИЗГОТВУВАЊЕ И ДОСТАВУВАЊЕ НА ФАКТУРА**

При изготвување на фактурата, Носителот на набавката е должен да ги наведе следните елементи:

- назив на договорниот орган, место седиште, даночен број
- број и датум на Договорот
- вкупна цена за исплата по фактура
- валута на плаќање

## **УСЛОВИ ЗА ИЗМЕНИ НА ДОГОВОРОТ ЗА ЈАВНА НАБАВКА ВО ТЕКОТ НА НЕГОВАТА ВАЖНОСТ**

### **Член 7**

Договорот за јавна набавка може да се измени без спроведување на нова постапка за јавна набавка согласно член 119 од Законот за јавни набавки (Службен весник на Република Северна Македонија бр.24/19) во следниве случаи:

1. Доколку измените без оглед на нивната парична вредност, се предвидени во тендерската документација на јасен, прецизен и недвосмислен начин, како што се одредби за корекција на цени или опции. Во тие одредби мора да биде наведен обемот и природата на можните измени или опции, како и условите под кои може да се користат, но не смеат да имаат за последица за суштинска промена на природата на договорот за јавна набавка.

2. За набавка на стоки, услуги или работи од првичниот носител на набавката кои не се вклучени во основниот договор, а кои поради непредвидени околности се нужни, и доколку замената на носителот на набавката:

-не е можна од економски или технички причини, како што се барањата во однос на заменливоста или интероперабилноста со постојната опрема, услуги или инсталации набавени во рамките на првичната постапка и

-ќе предизвика сериозни потешкотии или значително зголемување на трошоците на договорниот орган

3. Доколку промената е потребна поради околности кои договорниот орган не можел да ги предвиди и суштински не се менува природата на договорот за јавна набавка.

4. Доколку првичниот носител на набавка го заменува друг економски оператор кој ги исполнува сите првично одредени услови во тендерската документација од спроведената постапка и кој е правен наследник на првичниот носител на набавка по извршено реструктурирање на претпријатието, вклучувајќи преземање, здружување, спојување или стечај, доколку тоа не вклучува други значителни промени на договорот и со тоа не се избегнува примената на овој закон.

5. Доколку промената, без оглед на нејзината вредност, не е од суштинско значење во смисла на ставот 4 на овој член

Во случаите од став 1 точки 2 и 3 на овој став, вкупната вредност на измените на договорот за јавна набавка или на рамковната спогодба не смее да надмине 20% од вредноста на првичниот договор или рамковната спогодба. Доколку се направени повеќе последователни измени, ограничување се применува на вредноста на сите промени заедно. Доколку договорот за јавната набавка вклучува одредба на корекција на цени, основ за пресметување на максималната дозволена вредност на измените е вредноста на договорот со ажурираните цени.

Договорниот орган кој ќе изврши измени на договорот согласно ставот (1) точки 2 и 3 на овој член објавува известување за измена на договорот за време на неговата важност во рок од 10 дена од денот на склучување на договорот за изменување на првичниот договор.

Измената на договорот за јавна набавка се смета за значителна доколку поради неа договорот значително се разликува од првично доделениот договор за јавна набавка, а особено ако:

-со измената се воведуваат услови кои доколку биле дел од првичната постапката за јавна набавка, би овозможиле учество на други кандидати освен оние кои првично биле поканети, или прифаќање на друга понуда за најповолна наместо онаа што била првично избрана, или би овозможиле учество на дополнителни учесници во постапката за јавна набавка.

-со измената се менува економската рамнотежа на договорот за јавна набавка во корист на носителот на набавката на начин што не бил предвиден во првичниот договор,

-со измената значително се проширува опфатот на договорот за јавна набавка,

-друг економски оператор го заменува првичниот носител на набавката, освен во случаите од став (3) точка 4 на овој член.

За измените на одредбите од важечки договор за јавна набавка кои не се содржани во став 1 на овој член, договорниот орган е должен да спроведе нова постапка за јавна набавка согласно со овој закон.

Причините за измената на договорот и нивното образложение договорниот орган соодветно ги документира.

Во случаите од став(1) точка 2 на овој член, документацијата во врска со измените вклучува објаснување на сите причини зошто се потребни стоките, услугите или работите, причините зошто истите не биле вклучени во основниот договор, како и економските и техничките причини поради која промената на првичниот изведувач не е можна.

Во случаите од ставот (1) точка 3 на овој член, документацијата за измените вклучува опис на измените, причините за нив и околностите поради кои договорниот орган не можел да ги предвиди при доделување на основниот договор како и објаснување зошто овие измени не ја менуваат природата на договорот.

## **УСЛОВИ ЗА ПРЕКИНУВАЊЕ ИЛИ РАСКИНУВАЊЕ НА ДОГОВОРОТ**

### **Член 8**

Договорот за јавна набавка може да се раскине за време на важноста согласно член 120 од Законот за јавните набавки доколку:

а) договорот е значително изменет, што резултира со обврска за спроведување на нова постапка за јавна набавка,

б) носителот на набавка се наоѓал во една од ситуациите поради кои договорниот орган морал да го исклучи од постапката за јавни набавки, но за овој факт не бил запознаен во текот на постапката или

в) договорот не требало да му се додели на носителот на набавката поради сериозни повреди на законот за јавни набавки, кои со правосилна судска пресуда ги утврдува надлежниот суд.

## **ПРИМЕНЛИВИ ПРОПИСИ**

### **Член 9**

Оваа постапка се спроведува согласно Законот за јавните набавки и донесените подзаконски акти, Законот за трговските друштва и Законот за облигационите односи.

Сите прописи можат да се најдат во соодветните изданија на Службен весник на Република Северна Македонија.

## **ВИША СИЛА**

### **Член 10**

Договорните страни се согласни, ниту една договорна страна на не биде одговорна кон другата, за загуба, штета, повреда или неизвршување на одредбите од овој Договор, кои се предизвикани со дејство на виша сила.

Под виша сила се подразбира она што е регулирано со Законот за облигациони односи.

Договорните страни се обврзуваат писмено да ја известат другата договорна страна во случај на настапување на виша сила во дејство и ќе договорат нови услови за исполнување или раскинување на договорот.

## **КОРУПЦИСКО ИЛИ ИЗМАМНИЧКО ОДНЕСУВАЊЕ**

### **Член 11**

Договорните страни се согласни да ги применат највисоките стандарди за етичко и законито однесување на за време на реализација на овој договор како и заштитата на своите лични права, а особено правата на добар глас и углед, фирма и деловна тајна.

Носителот на набавката превзема одговорност дека нема да ги обелоденува специфичните информации на друштвото на трети лица, освен ако таквото обелоденување е одобрено од договорниот орган или пак е побарано од македонските власти.

Договорните страни се обврзуваат дека сите податоци и информации врзани за другата страна, кои ќе им станат достапни, а претходно не биле јавно објавени, строго ќе се чуваат како деловна тајна за времетраењето и по завршувањето на сите обврски од овој Договор.

### **Анти-корупциска клаузула**

Секоја страна се обврзува дека на датумот на влегување во сила на договорот, нејзините управители, директори или вработените, не понудиле, ветиле, дале овластување, побарале или прифатиле каква било непотребна причина или оствариле друга предност од каков било вид (или имплицирале дека ќе направат или би можеле да сторат такво нешто во кое било време во иднина) на кој било начин поврзан со овој Договор и дека презеле разумни мерки за да спречат нивни подизведувачи, од нив ангажирани лица или кои било трети страни, кои се под нивно влијание да го сторат тоа.

Договорните страни се согласуваат дека во секое време во врска и во текот на Договорот и потоа, ќе се придржуваат и дека ќе преземат разумни мерки за да бидат сигурни дека нивните подизведувачи од нив ангажирани лица или трети страни кои се под нивно влијание, ќе бидат во согласност со следните одредби:

1. Договорните страни ќе го забранат следното однесување во секое време и која било форма, со државни или јавни службеници на меѓународно, национално или локално ниво, политичка партија, партиски службеници, кандидати за јавна функција или директорска позиција, лице со функција или вработен во некоја од Договорните страни, без разлика дали во ова однесување се вклучени директно или индиректно, вклучително и преку трети лица:

а) Поткуп е понуда, ветување, давање, одобрување или прифаќање на каква било непотребна причина или друга предност на, од или за кое било од лицата наведени погоре или за кој било друг, со цел да се добие или задржи деловна активност, или друга несоодветна предност, во врска со доделување на договор за јавна или приватна набавка, регулаторни дозволи, оданочување, царина, судска и законска постапка.

Поткупот често вклучува:

- Враќање на дел од исплатеното од склучен договор, на владини или партиски службеници или на вработени во другата договорна страна, нивни блиски роднини, пријатели или деловни партнери или

- Користење посредници како што се агенти, подизведувачи, консултанти или трети страни, каналзирање на исплата на владини или партиски службеници или на вработени во другата договорна страна, нивни роднини, пријатели или деловни партнери.

б) Изнуда или барање нешто од интерес, се смета за барање мито, без разлика дали е поврзано или не со закана и ако барањето се одбие. Секоја страна ќе се спротстави на каков било обид за изнуда или барање мито и се охрабрува да ги пријави ваквите обиди.

в)Тргување со влијание е нудење или барање да се оствари незаслужена предност,преку извршување неправилно,вистинско или претпоставено влијание ,со цел да се добие од јавен службеник незаслужена предност за вистинскиот поттикнувач на делото или за кое било друго лице.

г)Перење на приходите од коруптивните практики споменати погоре е прикривање на недозволено потекло,извор,локација ,располагање,движење или сопственост на имот,знаејќи дека таковиот имот е приход од кривично дело.

Корупција или коруптивна практика како што се користи во оваа клаузула за борба против корупција на Интернационалната стопанска комора ,вклучува мито,изнуда или барање од интерес ,тргување со влијание и перење на средствата приходи од овие практики.

2.Доколку договорната страна како резултат на користењето на договорно обезбедена ревизија,доколку ја има од сметководствените книги и финансиската евиденција на другата договорна страна или на друг начин,донесе доказ дека втората страна учествувала во материјални или неколку повторени прекршувања од точките погоре,таа соодветно ќе ја извести втората страна и ќе побара да ги преземе потребните мерки.Доколку тоа не биде сторено договорната страна може да побара да го суспендира па и да го раскине договорот ,при што ссе подразбира дека сите износи извршени од времето на прекилот или раскинувањето на договорот ќе постојат како обврска за исплата,колку што тоа го дозволуваат важечките закони и други позитивни прописи.

3.Секој субјект без разлика дали е арбитражен суд или друго тело за одлучување на спорови,кое се донесува одлука во согласност со одредбите за решавање на спор произлезен од овој договор ,ќе има овластување да ги утврди последиците од Договорот од какво било наводно непочитување на оваа Антикоруписка клаузула или Инетрнационалната стопанска комора.

## ЗАВРШНИ ОДРЕДБИ

### Член 12


Овој договор е составен од 4(четири) примероци, од кои до 2(два) примерока за секоја договорна страна.

ДОГОВОРЕН ОРГАН

ЈП КОМУНАЛЕН СЕРВИС-ВАЛАНДОВО

ДИРЕКТОР

ЕМИЛИЈА ЗАЕВА-КОСТОВА



НОСИТЕЛ НА НАБАВКАТА

СТАРКОМ РИСТО ДООЕЛ-БОГДАНЦИ

ОДГОВОРНО ЛИЦЕ

РИСТО СТАНКОВСКИ

